

निरीक्षण टिप्पणी डा0 राममनोहर लोहिया समग्र ग्राम बिहूनीकला (मुस्करा)

निरीक्षणकर्ता अधिकारी का नाम –
पदनाम—
निरीक्षण का दिनांक—

सन्ध्या तिवारी
जिलाधिकारी,हमीरपुर।
28 जनवरी, 2015

दिनांक 28.01.2015 को अधोहस्ताक्षरी द्वारा विकास खण्ड मुस्करा के वर्ष 2014-15 के चयनित डा0 राममनोहर लोहिया समग्र ग्राम बिहूनीकला का निरीक्षण किया गया। निरीक्षण के समय श्री हीरालाल,संयुक्त विकास आयुक्त,चित्रकूटधाम मण्डल,बांदा, श्री अवधेश बहादुर सिंह, मुख्य विकास अधिकारी,श्री ए0पी0तिवारी,प्रभागीय वनाधिकारी, श्री श्रीराम सोनी,मुख्य चिकित्साधिकारी,हमीरपुर, कार्यक्रमों से संबंधित जिला स्तरीय अधिकारी, सुश्री प्रवीना,उपजिलाधिकारी, मौदहा, श्री रामलाल गुप्ता,खण्ड विकास अधिकारी,मुस्करा ,क्षेत्रीय कार्यकर्ता,एवं ग्रामवासी उपस्थित थे।

डा0लोहिया समग्र ग्राम बिहूनीकला की जनसंख्या 2011 के अनुसार 3849 है,जिसमें अनु0जा0 की जनसंख्या 372 है। ग्राम प्रधान श्रीमती अवधरानी हैं।

ग्राम सचिव श्री सुरेश कुमार सिंह, रोजगार सेवक श्रीमती विनीता देवी, लेखपाल श्री गया प्रसाद, आगनवाड़ी कार्यकर्त्री श्रीमती प्रेमवती, श्रीमती विमलेश, श्रीमती सरिता, सुपरवाइजर श्रीमती मिथिलेश राजा, आशाबहू श्रीमती जनक दुलारी, श्रीमती उमादेवी, श्रीमती ब्रह्मारानी, एन0एन0एम0 श्रीमती सुमन निगम एवं सफाई कर्मी श्रीमती सीतादेवी,श्री मोती लाल तैनात है।



लोहिया ग्राम में कार्यक्रमों की स्थिति निम्नवत् है—

1. **सम्पर्क मार्ग—** ग्राम को लिंक करने वाला मार्ग क्षतिग्रस्त है। अधिशाषी अभियंता,लो0नि0वि0, नि0ख0-2,हमीरपुर ने अवगत कराया कि मार्ग की मरम्मत हेतु 1100 मी0 लम्बाई का रु0

5.00 लाख का प्रस्ताव/स्टीमेट भेजा गया है। अभी स्वीकृति प्राप्त नहीं हुयी है। निर्देश दिये गये कि प्रयास कर स्वीकृति प्राप्त की जाय तथा इसी इसी वित्तीय वर्ष में मरम्मत सुनिश्चित कराया जाय।

2. **ग्रामीण विद्युतीकरण**—ग्राम आंशिक रूप से विद्युतीकृत है। अधिशाषी अभियंता,विद्युत ने अवगत कराया कि राजीव गांधी ग्रामीण विद्युतीकरण में प्रस्तावित है,जिसे अक्टूबर,16 तक पूर्ण कराने का लक्ष्य है। ग्रामवासियों से अपेक्षा की गयी कि सर्वे के दौरान पूर्ण सहयोग किया जाये। अधिशाषी अभियंता,विद्युत को निर्देशित किया गया कि सर्वे के समय ग्राम प्रधान व खण्ड विकास अधिकारी को सूचित किया जाय। ग्राम में कुल 12 कनेक्शन है। विद्युत कनेक्शनों की संख्या बढ़ाने हेतु ग्राम में दिनांक 16-02-2015 को कैम्प आयोजन की तिथि निर्धारित करते हुये ग्रामवासियों से आग्रह किया गया कि उक्त तिथि में कैम्प में उपस्थित होकर विद्युत संयोजन कराये। अधिशाषी अभियंता,विद्युत द्वारा तदनुसार ग्राम में कैम्प आयोजित कराकर विद्युत संयोजन बढ़ायें।

ग्राम में शासकीय भवन के रूप में प्राथमिक विद्यालय,उच्च प्राथमिक विद्यालय एवं ए0एन0एम0 केन्द्र के भवन स्थापित है,जो विद्युतीकृत है।

3. **आन्तरिक गलिया में सी0सी0रोड/के0सी0ड्रेन निर्माण**—अधिशाषी अभियंता,ग्रा0अ0वि0,हमीरपुर ने अवगत कराया कि कार्यक्रम के अन्तर्गत ग्राम में रु0 30.00 लाख की सीमा के अन्तर्गत निम्नांकित 05 गलियों में सी0सी0रोड/के0सी0ड्रेन का निर्माण कराया जाना प्रस्तावित है। निर्माण कार्य दिनांक 29-01-2015 से प्रारम्भ हो जायेगा—

1. श्री रामसहोदर यादव के मकान से श्री रंजन मुखिया के मकान तक 135 मी0
2. श्री श्यामसुन्दर साहू के मकान से श्री कालीचरन के मकान तक 240मी0
3. श्री बालादीन विश्वकर्मा के मकान से श्री हल्के अहिरवार के मकान तक 75 मी0
4. श्री चेताराम अनुरागी के मकान से श्री राजाराम अनुरागी के मकान तक 75मी0
5. रामलीला मैदान से श्री चेताराम के मकान तक 200 मी0

क्रमांक 5 पर अंकित सी0सी0रोड के स्थान पर कतिपय ग्रामवासियों द्वारा रामलीला मैदान से राजबहादुर के हैण्डपम्प तक सी0सी0रोड निर्माण कराये जाने की मांग की गयी। मौके पर उपस्थित ग्रा0अ0वि0 के अवर अभियंता के साथ मांग करने वाले ग्रामवासियों को भेजकर मौके का स्थलीय सर्वे कराया गया। सर्वे में पाया गया कि उक्त स्थल पर पूर्व से लगभग डामरीकृत रोड व 200मी सी0सी0रोड बना हुआ है। पानी निकासी हेतु नाली न होने के कारण रोड के ऊपर कीचड़ हो गया है। सचिव को निर्देश दिये गये कि ग्राम पंचायत में राज्यवित्त आयोग के अन्तर्गत उपलब्ध धनराशि से नाली का निर्माण कराकर पानी निकासी की व्यवस्था तालाब में करायी जाय। जिला पंचायतराज अधिकारी,हमीरपुर द्वारा इसका अनुश्रवण किया जाय। नाली निर्माण में किसी प्रकार का अवरोध होने पर संबंधित उपजिलाधिकारी एवं पुलिस का सहयोग प्राप्त किया जाय।

4. **स्वच्छ पेयजल**— ग्राम में स्वच्छ पेयजल हेतु 26 हैण्डपम्प अधिष्ठापित है,जिसमें से 03 हैण्डपम्प रिबोर योग्य बताये गये। ग्राम में पाइप पेयजल योजना संचालित है,जिसका संचालन ग्राम पंचायत द्वारा किया जा रहा है। बताया गया कि कोई आपरेटर तैनात नहीं है। पेयजल योजना चालू नहीं है। प्रभारी सहायक विकास अधिकारी (पं0)श्री सत्यप्रकाश गुप्ता ने योजना का चालू कराने में कोई सहयोग नहीं किया है। जिला पंचायतराज अधिकारी,हमीरपुर श्री गुप्ता के विरुद्ध विभागीय कार्यवाही तत्काल परिचालित कर अवगत कराये। प्रधान एवं सचिव को निर्देश दिये गये कि तरेहवां वित्त आयोग से तत्काल आपरेटर को रखा जाये। बताया गया कि कोई कनेक्शन नहीं है। उपस्थित सहायक अभियंता,जल निगम को निर्देश दिये गये कि संबंधित अवर अभियंता को भेजकर कनेक्शन देने संबंधी जानकारी सचिव एवं

ग्राम प्रधान को उपलब्ध कराये। पाइप लाइन का लीकेज ठीक करा दिया जाय, जिसका भुगतान ग्राम द्वारा तेरहवां वित्त आयोग से किया जाय।


5. तालाबों का जीर्णोद्धार— बताया गया कि ओझा तालाब पूर्व से सन्तुष्ट है। ग्रामवासियों द्वारा उक्त तालाब खुदायी की मांग की गयी। सचिव को निर्देश दिये गये कि उक्त तालाब में नियमानुसार काम तत्काल प्रारम्भ कराया जाय।
6. प्राथमिक विद्यालय/उच्च प्रा०वि०/ माध्यमिक विद्यालय की स्थापना/भवन निर्माण— ग्राम में प्राथमिक विद्यालय एवं उच्च प्राथमिक विद्यालय संचालित है, जिसके भवन ठीक हैं। निःशुल्क पाठ्य पुस्तकें एवं ड्रेस वितरित हो चुकी है। मध्याह्न भोजन व्यवस्था सुचारु रूप से संचालित होना बताया गया। प्रा०वि० में 128 बच्चे तथा उ०प्रा०वि० में 12 बच्चे पंजीकृत हैं। उ०प्रा०वि० में बच्चों की छात्रांकन अत्यन्त ही न्यून है। जिला बेसिक शिक्षा अधिकारी, हमीरपुर आगामी सत्र में छात्रांकन बढ़ाये जाने के लिये अध्यापकों की जिम्मेदारी निर्धारित करें। चौपाल में उपस्थित ग्रामवासियों को प्रेरित किया गया कि अपने-अपने बच्चों को अवश्य देखें कि विद्यालयों में बच्चों को क्या पढ़ाया गया है तथा उसका स्तर कैसा है।
7. स्वास्थ्य उपकेन्द्र की स्थापना-निर्माण— ग्राम में स्वास्थ्य उपकेन्द्र स्थापित है। बताया गया कि श्रीमती सुमन निगम नियमित रूप से गांव आती है। टीकाकरण व दवा वितरण कार्य ठीक है। ग्राम में 5-6 माह में जन्मे बच्चों में कोई मृत्यु नहीं है। ए०एन०एम० द्वारा इस अवधि अब तक 38 संस्थागत प्रसव कराये गये हैं। ए०एन०एम० का कार्य सराहनीय है।
8. आंगनवाड़ी केन्द्रों की स्थापना/निर्माण— ग्राम में तीन आंगनवाड़ी केन्द्र संचालित हैं। केन्द्र संचालन व पोषाहार वितरण ठीक बताया गया। ग्रामवासियों को प्रेरित किया गया कि 1-5 वर्ष की आयु के बच्चों को केन्द्र पर अनिवार्य रूप से भेजें। ग्राम में एक आंगनवाड़ी केन्द्र के भवन का निर्माण होना है। जिला कार्यक्रम अधिकारी ने बताया कि धनराशि नहीं मिली है।
राज्य पोषण मिशन के अन्तर्गत ग्राम में दिनांक 05-02-2015 को स्वास्थ्य कैम्प के आयोजन की तिथि निर्धारित की गयी। मुख्य चिकित्साधिकारी, हमीरपुर तदुसार व्यवस्था सुनिश्चित कराये। जिला कार्यक्रम अधिकारी द्वारा इसमें सहयोग प्रदान किया जाय। चौपाल में उपस्थित ग्रामवासियों को प्रेरित किया गया कि उक्त स्वास्थ्य कैम्प में अधिक से अधिक संख्या में उपस्थित होकर इसका लाभ प्राप्त करें।
9. वैकल्पिक मार्ग प्रकाश व्यवस्था— ग्राम में 22 स्थलों पर सोलर लाइट स्थापित की जानी है। नेडा विभाग के उपस्थित अवर अभियंता ने बताया कि मुख्यालय से वर्क आर्डर हो गया है। लगभग 15-2-2015 तक सामान आ जायेगा। सोलर लाइटों की स्थापना हेतु चिन्हित स्थलों से कतिपय ग्रामवासी सहमत नहीं हैं। सचिव एवं लेखपाल को निर्देश दिये गये कि गांव में स्थित सभी गलियों की नम्बरिंग करके नक्शा पर प्रदर्शित कर उपलब्ध कराये। ताकि प्रत्येक दो गलियों के मोड़ पर सोलर लाइट स्थापित करायी जा सके। मेला मैदान में एक लाइट अवश्य लगायी जाय। जिस मकान के पास लाइट स्थापित करायी जाय, उसके गृह स्वामी को उसकी सुरक्षा की जिम्मेदारी दी जाय।
10. स्वच्छ शौचालय निर्माण— कार्यक्रम के अन्तर्गत समग्र ग्राम में 81 शौचालय निर्माण लक्ष्य के सापेक्ष 47 शौचालय शौचालय पूर्ण हो गये हैं। निर्मित शौचालयों की सूची पढ़कर सुनायी गयी। संबंधित लाभार्थियों एवं ग्रामवासियों द्वारा शौचालय पूर्ण होने की पुष्टि की गयी। सचिव को निर्देश दिये गये कि अभियान चलाकर 10 दिन में अवशेष शौचालयों को पूर्ण कराया जाय। चौपाल में उपस्थित ग्रामवासियों को स्वच्छता के सम्बन्ध में जानकारी देते हुये बुरी आदतों को छोड़कर शौचालय बनाने व उनका प्रयोग करने हेतु प्रेरित किया गया।

चौपाल में संज्ञान में आया कि श्री मैकू खंगार ने स्वयं अपना शौचालय बनवाया है। यह स्वच्छता के प्रति जागरूक भी हैं। जिला पंचायतराज अधिकारी,हमीरपुर को निर्देश दिये गये कि इन्हें ग्राम का प्रेरक बनायें।

11. आवासहीनों को आवास उपलब्ध कराना-

इन्दिरा आवास-बताया गया कि ग्राम की वर्ष 2002 की बी0पी0एल0सूची शून्य होने के कारण लक्ष्य निर्धारित नहीं है।

लोहिया ग्रामीण आवास-ग्राम में 06 लोहिया आवास आवंटित है। प्रधान ने बताया कि 35 की सूची दी गयी थी,केवल 06 लाभार्थियों का ही चयन किया गया है। चौपाल में उपस्थित ग्रामवासियों को चयनित लाभार्थियों की सूची पढ़कर सुनायी गयी। उपस्थित ग्रामवासियों द्वारा पात्र होने की पुष्टि की गयी। सचिव ने बताया कि 04 लाभार्थियों को प्रथम किशत की धनराशि प्राप्त हुयी है,जिसके सापेक्ष छत स्तर तक आवास पूर्ण है। 02 लाभार्थियों को प्रथम किशत की धनराशि प्राप्त नहीं हुयी है। निर्देश दिये गये कि नियमानुसर प्रथम व द्वितीय किशत की धनराशि निर्गत कराकर इसी वित्तीय में आवासों का निर्माण निर्धारित मानक एवं गुणवत्ता के साथ पूर्ण कराया जाय। ग्राम भ्रमण के समय श्रीमती जुमरत पत्नी श्री रामजान का आवास देखा गया जो छत स्तर तक पूर्ण है।



12. महात्मा गाँधी राष्ट्रीय ग्रामीण रोजगार गारण्टी योजना- ग्राम में 350 जाबकार्डधारक है। योजनान्तर्गत वर्तमान में ग्राम में कोई काम नहीं चल रहा है। ग्राम रोजगार सेवक श्रीमती विनीता देवी द्वारा काम कराने में कोई रुचि नहीं ली जा रही है और न ही मौके पर उपस्थित थी। खण्ड विकास अधिकारी/कार्यक्रम अधिकारी को निर्देश दिये गये कि ग्राम रोजगार सेवक की संविदा तत्काल समाप्त की जाय। योजनान्तर्गत जाबकार्डधारक इच्छुक

